



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, पुस २९ गते, २०७७ साल (अतिरिक्ताङ्क ४०)

भाग ३

नेपाल सरकार
रक्षा मन्त्रालयको
सूचना

सैनिक सेवा (तेस्रो संशोधन) नियमावली, २०७७

सैनिक सेवा नियमावली, २०६९ लाई संशोधन गर्न
वाञ्छनीय भएकोले,

सैनिक ऐन, २०६३ को दफा १४३ ले दिएको अधिकार
प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सैनिक
सेवा (तेस्रो संशोधन) नियमावली, २०७७" रहेको छ ।
(२) यो नियमावली तुरुन्त प्रारम्भ हुनेछ ।

२. सैनिक सेवा नियमावली, २०६९ को नियम ५८ मा संशोधन:
सैनिक सेवा नियमावली, २०६९ (यसपछि "मूल नियमावली" भनिएको) को नियम ५८ को उपनियम (१) मा रहेका "साठी दिन" भन्ने शब्दहरूको सट्टा "अन्ठानब्बे दिन" भन्ने शब्दहरू राखिएका छन्।

३. मूल नियमावलीको नियम ८० मा संशोधन: मूल नियमावलीको नियम ८० को,-

(१) उपनियम (२) को सट्टा देहाय बमोजिमको उपनियम (२) राखिएको छ:-

“(२) संवत् २०६० साल वैशाख २८ गते र सोभन्दा पछि नेपाली सेनामा भर्ना हुने देहायका सैनिक व्यक्तिले देहाय बमोजिमको अवधि वा सोभन्दा बढी अवधिसम्म सेनामा सेवा गरेपछि सम्बन्धित विभागीय प्रमुखको स्वीकृतिमा सेवाबाट स्वेच्छिक अवकाश लिएमा निवृत्तभरण पाउनेछ:-

(क) सहायक सेनानी र सोभन्दा माथि

महारथीसम्म

-बीस वर्ष

(ख) सुवेदार र प्रमुख सुवेदार

-उन्नाइस वर्ष

(ग) जमदार

-अठार वर्ष

(घ) प्युठ, अमल्दार र हुद्दा

-सत्र वर्ष

(ङ) फलोअर्स र सिपाही

-सोह्र वर्ष”

(२) उपनियम (२) पछि देहाय बमोजिमको उपनियम (२क) थपिएको छ:-

"(२ क) उपनियम (२) मा जुनसुकै कुरा लेखिएको भए तापनि बीस वर्ष सेवा अवधि नपुग्दै स्वेच्छिक अवकाश लिने सैनिक व्यक्तिले नेपाली सेनामा भर्ना भएको मितिले बीस वर्ष अवधि पुरा गरेको मितिबाट मात्र निवृत्तभरण बापतको रकम प्राप्त गर्नेछन्।"

(३) उपनियम (३) पछि देहाय बमोजिमको उपनियम (३क) थपिएको छः-

"(३क) उपनियम (२क) बमोजिमका सैनिक व्यक्तिको निवृत्तभरणको हिसाब गर्दा स्वेच्छिक अवकाश प्राप्त गर्दाको सेवा वर्ष र सेवामा रहँदा खाईपाई आएको आखिरी महिनाको तलबको आधारमा सेवा वर्ष र आखिरी तलब गणना गर्नु पर्नेछ।"

आज्ञाले,
रेशिमराज पाण्डे
नेपाल सरकारको सचिव ।